

آراء و افکار

* عثمان احمد

اصطلاحات کا مسئلہ: ایک تنقیدی مطالعہ

علوم و فنون اپنی مرتب، مکمل اور مدون شکل میں اصطلاحات کے ذریعے ظہور پذیر ہوتے ہیں اور بالعموم مخصوص اصطلاحات کا نظام ہی کسی فکر، علم یا فن کی شاخت ہوتا ہے۔ فرہنگ آصفیہ کے مطابق ”جب کوئی قوم یا فرقہ کسی لفظ کے معنی موضوع کے علاوہ یا اس سے ملتے جلتے کوئی اور معنی ٹھہرایتا ہے تو اسے اصطلاح یا محاورہ کہتے ہیں، کیونکہ اصطلاح کے لغوی معنی باہم مصلحت کر کے کچھ مقرر کر لینے کے ہیں۔ اسی طرح وہ الفاظ جن کے معنی بعض علوم کے واسطے مختص کر لیے جاتے ہیں، اصطلاح علوم میں داخل ہیں۔ خیال رہے کہ اصطلاحی اور لغوی معنوں میں کچھ نہ کچھ نسبت ضرور ہوتی ہے۔“^(۱)

علی بن محمد بن علی الجرجاني لکھتے ہیں:

”الاصطلاح: عبارۃ عن اتفاق قوم علیٰ تسمیۃ الشیء با سم ما یُنَقَّل عن موضعه الاول ، و اخراج اللفظ من معنی لغوی الی آخر لمناسبة بینهما۔ و قيل :
الاصطلاح: اتفاق طائفة علیٰ وضع اللفظ بازاء المعنی۔ و قيل :
الاصطلاح: اخراج الشیء عن معنی لغوی الی معنی آخر ، لبيان المراد۔ و قيل :
الاصطلاح: لفظ معین بین قوم معینین“^(۲)

”اصطلاح کسی کسی شے کے نام پر اتفاق کر لینا ہے جو کہ اس کے پہلے معنی موضوع سے منتقل کر دے اور لغوی معنی کی بجائے کسی مناسبت کے باعث دوسرے معنی مراد لینا ہے۔ اور کہا جاتا ہے کہ اصطلاح کسی گروہ کا کسی مخصوص معنی کے لیے لفظ کا وضع کرنا ہے۔ اور کہا جاتا ہے کہ اصطلاح مراد کے بیان کے لیے کسی جیز کا اس کے لغوی معنی سے کسی دوسرے معنی کی طرف لے جانا ہے۔ اور کہا جاتا ہے کہ اصطلاح کسی متعین لفظ کو کہتے ہیں جو متعین کرنے والوں کے درمیان متعین معنوں میں مستعمل ہو۔“

انگریزی میں اصطلاح کے لیے مستعمل لفظ TERM ہے:

* لیکھر، شعبہ علوم اسلامیہ پنجاب یونیورسٹی، لاہور

Terms are words and compound words that are used in specific context. (3)

اصطلاحات وہ مفرد اور مرکب الفاظ ہیں جو مخصوص پس منظر میں ہی استعمال کیے جاتے ہیں۔ اصطلاحات کا وضع کرنا حقائق کی تخلیق یا اظہار کا نام نہیں بلکہ ادنیٰ یا اعلیٰ موجودات، ذہنی و مادی کو مخصوص الفاظ کے ساتھ معروف کرنے کا نام ہے۔ بسا اوقات بالکل عام اور سطحی باقی اور ادنیٰ انسانی جذبات و خواہشات کو شہری اصطلاحات کے ذریعے مستور مگر مقبول کیا جاتا ہے جیسا کہ جدید انتظامی علوم انہی اصطلاحات کا مجموعہ ہیں۔^(۲) بعض علوم تو اصطلاحات کا ایسا گورکھ دھندا ہیں کہ اس کا کل سرمایہ مغلق اصطلاحات ہیں۔ ایسی اصطلاحات جن کے معنی کا تعین ناممکن حد تک مشکل ہے۔^(۵) صاحب کشف اصطلاحات الفنون اصطلاح کے بارے میں لکھتے ہیں۔

”ان اکثر ما یحتاج به فی تحصیل العلوم المدونه و لفنون المرجوه الى
الاساتذہ هو اشتباہ الاصطلاح ، فان لکل اصطلاح خاص به اذا لم یعلم بذلك
لا یتيسر للشارع فيه الاهتداء اليه سبیلا والی انغمامه دلیلا فطریق علمه اما
الرجوع اليهم“^(۱)

”مدون علوم اور مروج فنون کے حصول میں اکثر جس چیز کی احتیاج اساتذہ کی طرف رجوع پر مجبور کرتی ہے وہ اصطلاح کا اشتباہ ہے۔ ہر اصطلاح کے خاص معنی ہوتے ہیں اور ان کو جانے بغیر (علم کی راہ پر) کسی چلنے والے کے لیے کوئی راہ ہدایت اور تاریکی میں کوئی دلیل نہیں ہوتی سوائے اس کے کہ ان اصطلاحات کے علم کے لیے ان (اساتذہ) کی طرف رجوع کرے۔“

محمد اسلم سہیل لکھتے ہیں:

”یہ ایک مسلمہ حقیقت ہے کہ علوم مدونہ اور فنون مروجہ میں ہر قسم کے علم و فن کے اصول و مبادی اور کیمیات و جزئیات تک رسائی اور ان پر مکمل دسترس کا دار و مدار، ان علوم کے تعین بنیادی اصطلاحات کی صحیح تفہیم و تحقیق، ان کے معانی و مطالب کی صحیح تعبیر و تشریح، ایک جیسی مختلف اصطلاحات میں موجود اطیفہ کی تعداد اور دلیل فنی اختلاف کے ادراک و شعور، اور اسی طرح مختلف علوم و فنون کے متفرق مباحث سے مختلف اصطلاحات کی باہمی ممائنت و مشابہت کے درمیان نازک اور بادی النظر میں غیر محسوس فرق کو سمجھ کر ان کی صحیح توضیح و تحریف کرنے اور ان کے مناسب استعمال کی اعلیٰ درجے کی صلاحیت و قابلیت اور غیر معمولی علمی و فنی مہارت پر موقوف ہے۔“^(۷)

اصطلاحات کے سلسلے میں درج ذیل اصولی باتوں کو محفوظ رکھنا خاطر بحث سے بچنے، معانی کے صحیح ابلاغ اور انتشار سے محفوظ رہنے کے لیے ضروری ہے:

۱۔ کوئی اصطلاح مجرد لفظ نہیں ہوتی۔ ہر اصطلاح کا اپنا مخصوص فکری، علمی یا مذہبی پس منظر ہوتا ہے اور اس کے معانی کا تعین اس کے مخصوص پس منظر سے صرف نظر کر کنہیں کیا جاسکتا ہے۔ اور اگر کوئی فرد کسی مخصوص اصطلاح کو شخص لغوی

معنی میں استعمال کرنا چاہے تو اسے صراحتاً اس کا ذکر کرنا چاہیے کہ اس کی مراد مخفی لغوی نہ کراصطلاحی۔ کسی اصطلاح کا واضح ہی وہ بنیادی معنی ہے جو کسی اصطلاح کے معانی کے تعین میں بنیادی حوالہ ہوتا ہے۔ مثلاً DEMOCRACY کی اصطلاح کے معنی تعین کرنے کے لیے افلاطون، جان مل، روس اور مغربی تاریخ (انقلاب فرانس، تحریک تنوری وغیرہ) بنیادی ذریعہ ہیں نہ کہ قرآن و سنت۔^(۸) کیا کوئی یہ دعویٰ کر سکتا ہے کہ DEMOCRACY کا تصور کوئی مخصوص تاریخی، علمی، ثقافتی اور اخلاقی پس منظر نہیں رکھتا۔ پیغماڑ کرتا ہے تو یہ کس طرح درست ہو گا کہ اس کے معنی کا تعین قرآن و سنت سے کیا جائے (قرآن و سنت سے تو حاکمہ ہو گا)۔ یا اس کے وہ معنی تعین کیے جائیں جو اس کے مخصوص تاریخی، علمی، ثقافتی اور اخلاقی پس منظر سے علاقہ نہ رکھتے ہوں۔

اگر ہم اس بات کو رد کرتے ہیں کہ جہاد کی اسلامی اصطلاح کے معنی کا تعین کرنے کا اتحاقاً مستشرقین یا مغربی سکالرز کو نہیں ہے بلکہ قرآن و سنت کی روشنی میں فقہاء عظام نے جو معنی تعین کیے ہیں وہی اصل ہیں تو مسلم علماء کو حق کیسے حاصل ہے کہ وہ مخصوص تاریخی، علمی، ثقافتی اور اخلاقی پس منظر کو نظر انداز کر کے DEMOCRACY کے معنی تعین کریں۔ اسی طرح کسی اصطلاح کے ساتھ اسلامی کا ساتھ یا الاحرق گانے سے یہ سمجھنا کہ وہ اپنے مخصوص فکری، علمی، اخلاقی اور مذہبی پس منظر سے کٹ گئی ہے مغض خوش نہیں ہے۔ اس کے نتیجے میں باطل افکار کو فروغ و جواز تو مل سکتا ہے لیکن اصطلاحات کی تطہیر نہیں ہو سکتی۔ کیا سو شلزم، جمہوریت، بنگانگ اور انشورنس کی اصطلاحات کے ساتھ ”اسلامی“ لگانے سے سو شلزم، جمہوریت، بنگانگ اور انشورنس میں جو ہری تبدیلی واقع ہو جائے گی اور وہ اپنی مخصوص تاریخی، علمی، ثقافتی اور اخلاقی پس منظر سے کٹ جائیں گی؟

۲۔ ہر اصطلاح ایک کل کی حیثیت رکھتی ہوتی ہے اور اس کے معانی بھی کلی حیثیت سے طے کیے گئے ہوتے ہیں۔ کسی بھی اصطلاح کو بالا قساطط یا بالا جزاء بیان کر کے یہ کہنا کہ اس میں یہ جزو درست اور یہ جزو باطل ہے غلط ہے۔ مثلاً Democracy ایک مکمل نظام ہے۔ اس کا جائزہ مکمل نظام کی حیثیت سے لیا جائے گا نہ کہ وہ، پارلیمنٹ، اقتدار اعلیٰ کو علیحدہ علیحدہ کر کے۔ اس کے نتیجے میں کیا گیا تجزیہ غیر حقیقی ہو گا۔

۳۔ کسی اصطلاح کا ترجمہ دوسری زبان میں پورے معانی کے ساتھ ممکن نہیں ہوتا اور اس کے لیے اقرب ترین لفظ ہی استعمال ہو سکتا ہے۔ اور اکثر اصطلاحات کا ترجمہ مسائل کا باعث بتا ہے۔ اللہ جل شانہ کا اسم ذاتی اللہ ہے۔ اس کا کوئی ترجمہ ممکن نہیں لفظ اللہ کا مقابل GOD خدا یا ایشور یا رام نہیں اور یہ تمام الفاظ اپنے مخصوص پس منظر رکھتے ہیں۔ اسی طرح اردو میں اکثر مغربی اصطلاحات کا ترجمہ الفاظ کا ترجمہ ہے نہ کہ مکمل اصطلاحی معنی اس میں سمٹ آئے ہیں۔ HUMAN RIGHTS کا ترجمہ انسانی حقوق کیا جاتا ہے جو مخفی لفظی ترجمہ ہے۔ اس کے معانی کے بیان کے لیے وہ مکمل مخصوص فکری، علمی، ثقافتی اور تاریخی پس منظر سے واقفیت ضروری ہے جہاں سے اس اصطلاح نے نشوونما پائی ہے۔

۳۔ کوئی اصطلاح اگر کسی دوسری فکر فن، عمل یا چیز کے لیے اس کثرت سے استعمال کی جائے کہ وہ اپنے مخصوص فکری، علمی یا نہیں پس منظر سے بالکل لاتعلق (Detatch) ہو جائے تو نئے معانی اس کے اصل معانی قرار پائیں گے اور گزشتہ معانی کی حیثیت انوی یا تاریخی رہ جائے گی۔ اب اگر کوئی شخص یہ دعویٰ کرے کہ نماز تو دراصل محبوبوں کی عبادت کا نام ہے (۹) لہذا مسلمانوں کی تکبیر تحریم، قیام، رکوع و تہود پر مشتمل عبادت کو نماز کہنا درست نہیں تو یہ دعویٰ باطل ہو گا کیونکہ بر صغیر پاک وہند کے مسلمان معاشرے میں یہ لفظ انہی معنوں میں معروف اور مستعمل ہونے کے بعد متعین ہو چکا ہے کہ اس کے کوئی اور معنی کسی کے ذہن میں نہیں آتے۔ کسی اصطلاح کے اپنے مخصوص فکری، علمی یا نہیں پس منظر سے لاتعلق ہو جانے کی علامت یہ ہے کہ اس اصطلاح کے استعمال سے اس کے سابقہ معانی کا گمان بھی نہ ہو۔

حوالہ جات و حواشی

- ۱۔ خال صاحب مولوی سید احمد دہلوی، فہرگ آصفیہ، قومی کونسل برائے فروع اردو زبان، وزارت ترقی انسانی و سائل، حکومت ہند، ویسٹ بلاک۔۱، آر۔کے۔ پورم۔ نئی دہلی، طبع چہارم، ج ۱، جس ۱۸۴، ۱۹۹۸ء
- ۲۔ جرجانی، علی بن محمد بن علی، کتاب التعریفات، دارالکتب العربیہ بیروت، ج ۳۰، جس ۳۰، ۲۰۰۲ء

3. [Http://en.wikipedia.org/wiki/terminology](http://en.wikipedia.org/wiki/terminology)

۴۔ Management Sciences نے مارکیٹنگ کے نام سے جس علم کی بنیاد رکھی ہے وہ انسانی سطحی جنبات و خواہشات کی اصطلاحاتی تشکیل اور تصور حلal و حرام کے بغیر اشیاء و سہولیات کو فروخت کرنے کے لیے توزیریاتی جال ہے۔ مسابقت کا بے لگام جذہ Competition کا اصطلاحاتی نام پاتا ہے۔ انسانی ذہن پر محور کن تصویری ماحول کے ذریعے اپنی گرفت کرنے کا نام Advertising ہے۔

- (۵) جیسا کہ فلسفی اصطلاحات۔ بعض فلسفی انتہائی اصطلاحات ہمیشہ سے اہل علم میں معروف آرائی کا باعث ہیں۔
- (۶) محمد علی بن علی الفاروقی اتحانوی، کشاف اصطلاحات الفنون، سہیل اکیڈمی، اردو بازار لاہور، طبع اول، جس ۱: ۱، جزاول، ۱۹۹۳ء
- (۷) محمد اسلام سہیل، اردو مقدمہ کشاف اصطلاحات الفنون، سہیل اکیڈمی اردو بازار لاہور، طبع اول، جس ۱: ۱، جزاول، ۱۹۹۳ء

8. Plato, The Republic, revised/trans. by Desmond Lee, Harmondsworth, UK: Penguin Books, 1974, 2nd edition.

Mill, J. S., 1861, Considerations on Representative Government, Buffalo, NY: Prometheus Books, 1991.

Rousseau, J.-J., 1762, The Social Contract, trans. Charles Frankel, New York: Hafner Publishing Co., 1947.

(۹) عمار الحسن فاروقی، دنیا کے بڑے مذاہب، مکتبہ تغیر انسانیت، اردو بازار لاہور، جس ۱۸۹، جس ۲۷، سان